

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ aṣṭamaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatruḡnahanumatsamēta śrīrāmacandra  
parabrahmaṇē namaḥ

## ॥ aṣṭamaḥ sargaḥ ॥

prahastadurmukhavajradaṃṣṭranikumbhavajrahanubhī  
rāvaṇasya samakṣaṃ śatrusēnāṃ nipātayituṃ svōtsāhasya  
pradarśanam

tatō nīlāmbudaprahyaḥ  
prahastō nāma rākṣasaḥ |  
abravit prāñjalirvākyaṃ  
śūraḥ sēnāpatistadā ॥ 6.8.1 ॥

dēvadānavagandharvāḥ  
piśācapatagōragāḥ |  
sarvē dharṣayituṃ śakyāḥ  
kiṃ punarmānavau raṇē ॥ 6.8.2 ॥

sarvē pramattā viśvastā  
vañcitāḥ sma hanūmatā |  
nahi mē jīvatō gacchē -  
jjīvan sa vanagōcaraḥ ॥ 6.8.3 ॥

sarvāṃ sāgaraparyantāṃ  
saśailavanakānanām |

karōmyavānarāṃ bhūmi -  
mājñāpayatu māṃ bhavān || 6.8.4 ||

rakṣāṃ caiva vidhāsyāmi  
vānarād rajanīcara |  
nāgamiṣyati tē duḥkhaṃ  
kiñcidātmāparādhajam || 6.8.5 ||

abravīt tu susaṅkruddhō  
durmukhō nāma rākṣasaḥ |  
idaṃ na kṣamaṇīyaṃ hi  
sarvēśāṃ naḥ pradharṣaṇam || 6.8.6 ||

ayaṃ paribhavō bhūyaḥ  
purasyāntaḥpurasya ca |  
śrīmatō rākṣasēndrasya  
vānarēṇa pradharṣaṇam || 6.8.7 ||

asmin muhūrtē gatvaikō  
nivartiṣyāmi vānarān |  
praviṣṭān sāgaraṃ bhīma -  
mambaraṃ vā rasātaḥ || 6.8.8 ||

tatō'bravīt susaṅkruddhō  
vajradaṃṣṭrō mahābalaḥ |  
pragrhya pariḥaṃ ghōraṃ  
māṃsaśōṇitarūṣitam || 6.8.9 ||

kiṃ nō hanūmatā kāryaṃ  
kṛpaṇēna tapasvinā |

rāmē tiṣṭhati durdharṣē  
 sugrīvē'pi salakṣmaṇē || 6.8.10 ||

adya rāmaṃ sasugrīvaṃ  
 pariḡhēṇa salakṣmaṇam |  
 āgamiṣyāmi hatvaikō  
 vikṣōbhya harivāhinīm || 6.8.11 ||

idaṃ mamāparaṃ vākyaṃ  
 śṛṇu rājan yadicchasi |  
 upāyakuśalō hyēva  
 jayēcchatrūnatandritaḥ || 6.8.12 ||

kāmarūpadharāḥ sūrāḥ  
 subhīmā bhīmadarśanāḥ |  
 rākṣasā vā sahasrāṇi  
 rākṣasādhipa niścitaḥ || 6.8.13 ||

kākutsthamupasaṅgamyā  
 bibhratō mānuṣaṃ vapuḥ |  
 sarvē hyasambhramā bhūtvā  
 bruvantu raghusattamam || 6.8.14 ||

prēṣitā bharatēnaiva  
 bhrātrā tava yavīyasā |  
 sa hi sēnāṃ samutthāpya  
 kṣipramēvōpayāsyati || 6.8.15 ||

tatō vayamitastūrṇaṃ  
 śūlaśaktigadādharāḥ |

cāpabāṇāsihastāśca

tvaritāstatra yāmahē || 6.8.16 ||

ākāśē gaṇasaḥ sthitvā

hatvā tāṃ harivāhinīm |

aśmaśastramahāvṛṣṭyā

prāpayāma yamakṣayam || 6.8.17 ||

ēvaṃ cēdupasarpētā -

manayaṃ rāmalakṣmaṇau |

avaśyamapanītēna

jahatāmēva jīvitam || 6.8.18 ||

kaumbhakarṇīstatō vīrō

nikumbhō nāma vīryavān |

abravīt paramakruddhō

rāvaṇaṃ lōkarāvaṇam || 6.8.19 ||

sarvē bhavantastiṣṭhantu

mahārājēna saṅgatāḥ |

ahamēkō haniṣyāmi

rāghavaṃ sahalakṣmaṇam || 6.8.20 ||

sugrīvaṃ sahanūmantam

sarvāṃścaivātra vānarān |

tatō vajrahanurnāma

rākṣasaḥ parvatōpamaḥ || 6.8.21 ||

kruddhaḥ parilihan sṛkkāṃ

jihvayā vākyamabravīt |

*svairamaṃ kurvantu kāryāṇi*  
*bhavantō vigatajvarāḥ || 6.8.22 ||*

*ēkō'haṃ bhakṣayiṣyāmi*  
*tāṃ sarvāṃ harivāhinīm |*  
*svasthāḥ krīḍantu niścintāḥ*  
*pibantu madhu vāruṇīm || 6.8.23 ||*

*ahamēkō vadhiṣyāmi*  
*sugrīvaṃ sahalakṣmaṇam |*  
*sāṅgadaṃ ca hanūmantaṃ*  
*sarvāṃścaivātra vānarān || 6.8.24 ||*

*|| ityārṣe śrīmadrāmāyaṇe vālmikiyē ādikāvyē*  
*yuddhakāṇḍe aṣṭamaḥ sargaḥ ||*